

Al-Aijaz Research Journal of Islamic Studies & Humanities

(Bi-Annual) Trilingual: Urdu, Arabic and English
ISSN: 2707-1200 (Print) 2707-1219 (Electronic)

Home Page: <http://www.arjish.com>

Approved by HEC in "Y" Category

Indexed with: IRI (AIOU), Australian Islamic Library,
ARI, ISI, SIS, Euro pub.


Published by the Al-Khadim Foundation which is a
registered organization under the Societies Registration
ACT.XXI of 1860 of Pakistan

Website: www.arjish.com

Copyright Al Khadim Foundation All Rights Reserved © 2020

This work is licensed under a

[Creative Commons Attribution 4.0 International License](https://creativecommons.org/licenses/by/4.0/)



TOPIC:

A Critical Study on the Methodology of Ibn Abdulbar in his Book
Al-Istī'āb Fī M'rifat Al-AsḤāb

AUTHORS:

1. Iftikhar Hussain, Doctorial Candidate, Department of Islamic Thought, History and Culture, AIOU Islamabad.

Email: iftikhar5544@gmail.com

2. Professor, Doctor Ali Asghar Chishti, Ex-Dean Department of Islamic Thought, History and Culture, AIOU Islamabad.

Email: chishtisabri.aiouisb@gmail.com

How to cite:

Hussain, I. ., & Chishti, . A. A. (2021). Urdu-7 A Critical Study on the Methodology of Ibn Abdulbar in his Book Al-Istī'āb Fī M'rifat Al-AsḤāb. *Al-Aijaz Research Journal of Islamic Studies & Humanities*, 5(2), 88-98.

[https://doi.org/10.53575/Urdu7.v5.02\(21\).88-98](https://doi.org/10.53575/Urdu7.v5.02(21).88-98)

URL: <http://www.arjish.com/index.php/arjish/article/view/248>

Vol: 5, No. 2 | April to June 2021 | Page: 88-98

Published online: 2021-05-01

QR Code



"الاستیعاب فی معرفۃ الاصحاب" میں حافظ ابن عبدالبر کے اسلوب و منہج کا تجزیاتی مطالعہ
A Critical Study on the Methodology of Ibn Abdulbar in his Book
Al-Istī'āb Fī M'rifat Al-Asḥāb

Iftikhar Hussain*

Prof. Dr. Ali Asghar Chishti**

Abstract

The study of the Khair-ul-Quroon is greatly important for the comprehension of the Quran and Sunnah, as it presents a complete picture of the ideal Islamic society where all the commandments of Allah were being revealed and practiced. This study becomes more important for the researchers, scholars, and students of Islamic Studies. There are number of books about the era of the Holy Prophet ﷺ and about the lives of his companions. However, one needs to rely on and study the sources that are authentic, precise, and relevant. This selection can be made easy if the research methodologies and distinctive features of different sources are known in anticipation. That is the reason that the articles on the research methodologies of renown authors are always of great worth. Al-Istī'āb, like its name is a comprehensive book on the lives of Rasulullah's ﷺ companions and is meant to describe the whole era of the Holy Prophet ﷺ. None of the later writers on the lives of companions could remain without taking the said book as a principal source for their books. This research article will help the research scholars and the students of ḥadith and seerah to know about the significant source and its methodology. The article may also help the researchers to find some new aspects of research in Al-Istī'āb fī m'rifat Al-ashāb.

Keywords: Al-Istī'āb, Ashāb, Ibn e Abdulbar, research methodology

مطالعہ تراجم کی اہمیت

علم تفسیر، حدیث، فقہ، سیرت اور تاریخ اسلام کے طلباء کے لئے تراجم صحابہ پر لکھی گئی کتب سے استفادہ ایک بنیادی ضرورت ہے۔ مختلف آیات کے شان نزول، احادیث کے اسباب و رود، فقہ الاحادیث اور مرسل و مسند روایات کی معرفت صحابہ کرام رضی اللہ عنہم کی زندگیوں کا مطالعہ کئے بغیر ممکن نہیں۔ نیز کسی بھی دین سے تعلق رکھنے والے علماء اپنے انبیاء کے اصحاب کے حالات زندگی کی معرفت ضرور رکھتے ہیں کیونکہ یہ اصحاب، نبی اور امت کے درمیان واسطہ ہوتے ہیں۔ چنانچہ دین کے صحیح فہم اور کامل ہدایت کے حصول کے لئے ان مقدس ہستیوں کے اسوۂ حسنہ کی معرفت اور اقتداء بھی ضروری ہے۔

سیر صحابہ اور ان کے تراجم پر متعدد کتب مختلف مقاصد اور اسالیب کے تحت لکھی گئی ہیں۔ اب طلباء اور محققین کو اس کی ضرورت پڑتی ہے کہ انہیں مختلف فنون کی معتبر کتابوں کے اسالیب و منابج اور خصوصیات کا علم ہو۔ "الاستیعاب فی معرفۃ الاصحاب" بھی ایسی ہی ایک گرانقدر اور

* Doctorial Candidate, Department of Islamic Thought, History and Culture, AIOU Islamabad.

Email: iftikhar5544@gmail.com

** Ex-Dean Department of Islamic Thought, History and Culture, AIOU Islamabad.

Email: chishtisabri.aiouisb@gmail.com

بلند پایہ شاہکار ہے جس کا عمیق مطالعہ نہ صرف تراجم صحابہ پر مستند اور مفید آگاہی فراہم کرتا ہے بلکہ تفسیر، حدیث، سیرت النبی ﷺ، فقہ، عربی ادب کا پیش بہا ذخیرہ بھی قارئین کو فراہم کرتا ہے۔

صاحب الاستيعاب حافظ ابن عبد البر کا تعارف

آپ کا نام یوسف بن عبد اللہ بن محمد بن عبد البر بن عاصم النمری القرطبی ہے۔ ابو عمر اور ابن عبد البر کی کنیت سے معروف ہیں۔ ۲۵ ربیع الثانی ۳۶۸ ہجری کو قرطبہ میں پیدا ہوئے۔¹ اس وقت قرطبہ علم و ثقافت کا مرکز اور تشنگان علم کے لئے مرجع کی حیثیت رکھتا تھا۔ آپ نے بھی نامی گرامی اساتذہ سے کسب فیض کیا اور حدیث، فقہ اور تاریخ میں اپنے ہم عصر علماء سے سبقت حاصل کر لی۔ علم حدیث میں آپ کی دسترس کا یہ عالم تھا کہ حافظ المغرب اور بخاری المغرب کے لقب سے مشہور ہوئے۔ آپ کے علمی قد و کاٹھ کا اندازہ آپ کی کثیر اور متنوع تصنیفات اور ان کی مقبولیت سے بخوبی لگایا جاسکتا ہے۔ ۹۵ سال کی عمر میں ۴۶۳ ہجری میں وصال ہوا۔²

ابن عبد البر کا اہل علم کے ہاں مقام

یوں تو علماء کی ایک بڑی تعداد نے آپ کی علمی کاوشوں کی تحسین و ستائش کی ہے لیکن یہاں چند حوالوں پر اکتفاء کیا گیا ہے۔ حمیدی لکھتے ہیں کہ "ابو عمر فقیہ ہیں، حافظ الحدیث اور کثیر الروایہ ہیں، قراءات و اختلاف قراءات کے عالم، علوم الحدیث اور اسماء الرجال کے ماہر اور قدیم السماع ہیں۔"³

أبو القاسم بن بشکوال کہتے ہیں کہ "(ابن عبد البر) وقت کے امام اور وحید الدھر تھے۔"⁴ ابوالولید باجی فرماتے ہیں کہ "اندلس میں فن حدیث میں ابو عمر بن عبد البر کے برابر کوئی نہیں۔ اور اہل مغرب میں سے سب سے بڑے حافظ الحدیث ہیں۔"⁵

علی ابن حزم اندلسی فرماتے ہیں کہ "فقہ الحدیث کے میدان میں ان کے برابر بھی سرے سے کوئی نہیں تو ان سے اچھا کیسے ہوگا؟"⁶

اہم تصنیفات

صاحب الاستيعاب کی کثیر الموضوعات اور بلند پایہ تصانیف خود ان کے علمی مقام کی معترف ہیں۔ آپ نے قراءات، تجوید، تفسیر، حدیث، اصول حدیث، فقہ، فرائض تاریخ اور دیگر فنون میں بے مثال کتب تحریر فرمائیں۔ ان میں سے چند اہم تصنیفات درج ذیل ہیں۔

- الاستيعاب في معرفة الأصحاب۔
- الإشراف على ما في أصول فرائض الموارث من الإجماع والاختلاف۔
- الانتقاء في فضائل الثلاثة الأئمة الفقهاء۔
- بهجة المجالس و انس المجالس و شحذ الذاهن و الهاجس۔
- جمهرة الأنساب۔

- الاستذکار الجامع لمذاهب فقہاء الأمصار و علماء الأقطار۔
- الاكتفاء في قراءة نافع وأبي عمرو بن العلاء بتوجيه ما اختلف فيه۔
- التمهيد لما في الموطأ من المعاني والأسانيد۔
- الدرر في اختصار المغازي والسير۔
- القصد والأمم في التعريف بأصول أنساب العرب والعجم۔
- تجريد التمهيد في الموطأ من المعاني والأسانيد۔
- الإنباه على قبائل الرواة۔
- الكافي في فقه أهل المدينة⁷۔

تعارف و اہمیت کتاب

ترجم و تاریخ صحابہ پر لکھی گئی جن کتابوں کو علماء اور مؤرخین کے ہاں بہت پذیرائی ملی ہے ان میں سے ایک "الاستيعاب في معرفة الصحابة" ہے۔ یہ کتاب بعض مطابع سے چار جلدوں میں اور بعض میں دو اور ایک جلد میں بھی طبع ہوئی ہے اور اس کتاب میں 3502 صحابہ کرام اور 251 صحابیات کے حالات الف بائی ترتیب سے جمع کئے گئے ہیں۔⁸

ابن حجر عسقلانی نے اپنی کتاب "الاصابة في تمييز الصحابة" میں الاستيعاب کو بنیادی مرجع کے طور پر استعمال کیا ہے۔ اسی طرح علامہ ابن الاثیر نے اپنی ترجم صحابہ پر لکھی گئی مشہور کتاب "اسد الغابہ في معرفة الصحابة" میں جن چار متون کو اساس بنایا ہے ان میں سے ایک حافظ ابن عبد البر کی یہی کتاب بھی ہے۔ ابن الاثیر نے الاستيعاب کے اسلوب کو دیگر کتب سے فائق قرار دیا ہے۔

الاستيعاب کے مصادر و ماخذ

صاحب الاستيعاب نے اس کتاب میں اہل سیر و تاریخ اور ماہرین آثار و انساب کے مشہور و معتبر اقوال پر اعتماد کیا ہے اور ان بنیادی مصادر کے نام اور ان سے اخذ کے طرق کتاب کے مقدمہ میں ذکر کئے ہیں۔ ان مصادر میں مغازی موسی بن عقبہ، سیرت ابن اسحاق، طبقات بن سعد، کاتب الواقدي، تاریخ الواقدي، کتاب ابن ابی خثیمہ، امام بخاری کی کتاب الکبیر فی تاریخ الحدیث، خلیفہ بن خیاط اور زبیر بن ابی کتب، ابو العباس محمد بن اسحاق بن ابراہیم السراج کی کتاب التاریخ، ابو جعفر طبری کی "ذیل الذیل" "دولابیگی" "المولد والوفاة" ابو علی بن عثمان بن السکن کی کتاب "الحروف فی الصحابة"، ابو محمد عبد اللہ بن محمد الجارود کی "کتاب الاحاد"، ابو جعفر عقیلی محمد بن عمرو بن موسی، ابن ابی حاتم الرازی، ازرق، دولابی اور بغوی کی معرفت صحابہ پر کتب شامل ہیں۔⁹ ان مصادر سے الاستيعاب کی استناد اور قدر و قیمت خوب واضح ہو جاتی ہے۔

الاستیعاب میں شامل اہم ضمنی مباحث

الاستیعاب میں تراجم و انساب کے ضمن میں متعدد فنون کے حوالے سے بیش قدر مواد موجود ہے۔ جس میں سب سے نمایاں فن سیرت ہے۔ کتاب کے آغاز میں جامع و مختصر سیرت رسول ﷺ مستقلاً لکھی ہے اور تراجم صحابہ رضی اللہ عنہم میں بھی سیرت رسول ﷺ پر بکثرت مواد ہے۔ دوسرا نمایاں فن تفسیر کا ہے جس میں قرآنی آیات کے اسباب نزول، مصداقات اور بعض تفسیری نکات پر مشتمل ہیں۔ اس کے علاوہ اکثر احوال رواۃ کے ضمن میں احادیث کا بھی ایک بڑا ذخیرہ موجود ہے۔ اسی طرح موقع بموقع اشعار اور فقہی توجیہات بھی بکثرت ملتی ہیں۔

کتاب کی تقطیع

ابن عبدالبر نے کتاب کے مقدمہ میں صحابہ کرام کے فضائل و مناقب پر آیات و آثار کی روشنی میں بڑی مدلل و مفصل گفتگو فرمائی ہے اس کے بعد کتاب کی تالیف کا مقصد اور اہمیت واضح کی ہے۔ کتاب کا آغاز نبی اکرم ﷺ کی مختصر سیرت سے کیا ہے۔ اس کے بعد صحابہ کرام کے تراجم حروف تہجی کے اعتبار سے لکھے ہیں لیکن اس میں صرف حرف اول کا اعتبار کیا ہے۔ چنانچہ ابان رضی اللہ عنہ کا ترجمہ ابراہیم رضی اللہ عنہ کے بعد ہے و علیٰ هذا القیاس۔ اس کے بعد کنیت کے اعتبار سے صحابہ کے تراجم، پھر اسماء کے اعتبار سے صحابیات کے تراجم اور آخر میں کنیت کے اعتبار سے صحابیات کے تراجم ذکر کیے ہیں۔

الاستیعاب میں ابن عبدالبر کا اسلوب و منہج

1. انتخاب تراجم

علامہ ابن عبدالبر نے اپنے مقدمہ میں یہ وضاحت خود کر دی ہے کہ کن شرائط اور معیارات پر کن کن اصحاب کے تراجم کو اس کتاب کا حصہ بنایا گیا ہے۔ چنانچہ آپ رقمطراز ہیں۔

"میں نے اس کتاب میں صرف ان اصحاب کے ذکر پر اکتفاء نہیں کیا جن کی صحبت اور مجالست ثابت ہے بلکہ ان کا بھی تذکرہ کیا ہے جنہوں نے نبی ﷺ سے ایک دفعہ بھی ایمان کی حالت میں ملاقات کی ہو یا ایک مرتبہ دیدار کیا ہو یا آپ ﷺ سے کوئی ایک بات ہی سن کر آگے نقل کی ہو اور ہم تک متصلاً پہنچی ہو۔ اسی طرح وہ بھی جو آپ ﷺ کے زمانے میں مسلم والدین کے ہاں پیدا ہو اور رسول اللہ ﷺ نے انہیں دعویٰ ہو یا انہیں دیکھا ہو اور بابرکت بنایا ہو وغیرہ اور وہ بھی جنہوں نے آپ ﷺ کے پاس زکوٰۃ بھیجی ہو اور خود حاضر نہ ہو سکے ہوں۔ اور اس ساری تفصیل سے اس قرن (خیر القرون) کی تکمیل ہو سکے گی جس کی طرف رسول اللہ ﷺ نے اشارہ فرمایا ہے۔"¹⁰

اس سے پتہ چلتا ہے کہ ابن عبدالبر کے مد نظر یہ تھا کہ خیر القرون کی مکمل تفصیلات قارئین کے سامنے ہوں۔ اس لیے آپ نے خیر القرون کے ان لوگوں کو بھی کتاب میں شامل فرمایا ہے جن پر صحابی کی تعریف صادق نہ آتی ہو۔ چنانچہ درج ذیل قسم کے رجال بھی آپ کی کتاب کا حصہ ہیں۔

● ایسے راوی جو آپ ﷺ کی زندگی میں مسلمان تھے لیکن آپ ﷺ سے ملاقات نہ کر سکے۔ جیسا کہ احف بن قیس نبی اکرم

ﷺ کے قاصد کی دعوت پر اسلام لے آئے تھے۔ لیکن آپ ﷺ کی خدمت میں حاضر نہ ہو سکے۔ نبی کریم ﷺ نے ان کے حق میں دعا فرمائی تھی اللھم اغفر للأخف۔ ابن عبدالبر لکھتے ہیں۔

"ہم نے اپنی اس کتاب میں اخف کا ذکر اپنی اس شرط کی بناء پر کیا ہے کہ ہم اس میں ہر اس مسلمان کا ذکر کریں گے جو آپ ﷺ کے زمانے میں مسلمان تھا (اگرچہ وہ صحابی نہ ہوں)۔"¹¹

● اسی طرح وہ لوگ بھی اس کتاب میں شامل کئے گئے جو آپ ﷺ کی وفات سے پہلے مسلمان والدین کے ہاں پیدا ہوئے ہوں یا پیدائش کے بعد انہیں نبی کریم ﷺ کے پاس حصول تبرک یا دعاء کے لئے لایا گیا ہو اور ان کو آپ ﷺ سے سماع یا صحبت کا موقع نہ ملا ہو۔ جیسا کہ اسعد بن سہل انصاری جو آپ ﷺ کی وفات سے دو سال پہلے پیدا ہوئے اور انہیں نبی کریم ﷺ کی خدمت میں لایا گیا تو آپ ﷺ نے انہیں دعادی اور ان کا نام رکھا۔ ان کے بارے میں ابن عبدالبر فرماتے ہیں "ہم نے ان کا تذکرہ صرف اس لئے کیا ہے کہ انہیں پیدا ہونے کے بعد نبی کریم ﷺ کے پاس لایا گیا تھا۔ اور یہ ہماری کتاب کی شرائط میں سے ہے۔"¹²

● اسی طرح وہ اشخاص جنہوں نے جاہلیت اور نبی کریم ﷺ کا زمانہ پایا ہو لیکن آپ ﷺ کی وفات کے بعد اسلام قبول کیا ہو تو باوجود تابعین میں شمار ہونے کے ان کے تراجم بھی اس کتاب کا حصہ ہیں۔ مثلاً جبیر بن نفیر جنہوں نے حضرت ابو بکر صدیق رضی اللہ عنہ کی خلافت کے زمانے میں اسلام قبول کیا۔¹³

● جن حضرات کا صحابی ہونا مختلف فیہ ہو لیکن انہوں نے رسول اللہ ﷺ سے براہ راست روایت نقل کی ہو تو ان کا تذکرہ فرما کر ان کا مقام واضح کر دیتے ہیں جیسے اسلم بن بجرہ انصاری¹⁴ اور جبیر بن الحویرث¹⁵ کے بارے میں ابن عبدالبر نے "وفی صحبتہ نظر" کے تاثرات قلمبند کیے ہیں۔

2. اختصار

ابن عبدالبر نے اس کتاب کے مرتب کرنے کی ایک وجہ یہ بیان کی ہے کہ دیگر تراجم کی کتب سے طوالت کے باعث استفادہ مشکل ہوتا ہے۔ چنانچہ الاستیعاب کے مقدمہ میں رقمطراز ہیں۔

"بہت سے علماء نے اس (فن تراجم) میں کتابیں لکھی ہیں اور میں نے جب ان کی تحریروں میں تامل کیا تو اندازہ ہوا کہ انہوں نے انساب کی تفصیل میں بہت زیادہ طوالت، کثرت اور تکرار سے کام لیا ہے۔ اسی طرح روایات کے مخارج و طرق میں تطویل سے کام لیا ہے اور اگرچہ اپنی جگہ اس کی بھی وجہ ہے لیکن یہ ایسے شخص کے لئے ضرورت سے زیادہ تفصیل ہے جس کا مقصود و مطلوب صرف اصحاب کے نام اور زندگیوں کی معرفت حاصل کرنا ہو۔ اس ساری طوالت کے باوجود بعض ان ذرائع سے ان مصنفین نے اعراض کیا جو صحابہ کے مراتب کی معرفت کے لئے ضروری ہیں۔ چنانچہ میں نے ارادہ کیا کہ میں یہ تمام چیزیں جمع کروں اور مختصر کر کے پیش کروں۔"¹⁶

چنانچہ اکثر نام و نسب ذکر کرنے کے بعد بس ایک جملے پر اکتفاء کرتے ہیں۔ جیسا کہ اس رضی اللہ عنہ بن ارقم کے نسب کے بعد بس اتنا تبصرہ

کیا کہ احد کے دن شہید ہوئے۔¹⁷ اسی طرح اشیم ضبابی رضی اللہ عنہ کا نسب بھی ذکر نہیں فرمایا بلکہ اتنا تبصرہ فرمایا ہے کہ وہ آپ ﷺ کی حیات میں وفات پا گئے تھے۔¹⁸

3. ضروری اور مقصودی معلومات کا احاطہ

ابن عبد البر نے تراجم کی تحقیق و معرفت پر اختصار کے ساتھ ساتھ جامعیت اور ضروری معلومات کا احاطہ کرنے کی بھی بھرپور کوشش کی ہے اور بہت زیادہ روایات نقل کرنے، ان کے متعدد طرق ذکر کرنے، یا علل پر بحث کرنے سے احتراز کیا ہے۔ آپ کے اس اسلوب کی تحسین علامہ ابن الاثیر نے اس انداز میں کی ہے۔

"میں نے دیکھا کہ ابو عمر (حافظ ابن عبد البر) انسب، احوال، مناقب اور وہ تمام معلومات جو اس صحابی کی پہچان کرا سکیں، ذکر کر کے غایت تحقیق تک لے جاتے ہیں حتیٰ کہ وہ یہ بھی بتاتے ہیں کہ یہ فلان کے بھائی کا بیٹا ہے، فلاں کے چچا کا بیٹا ہے، یا فلاں واقعے والا ہے۔ اور تعارف کرانے میں یہی بات تو مطلوب ہوتی ہے باقی احادیث، ان کے طرق اور علل ذکر کرنا کتب حدیث کے زیادہ لائق ہے۔"¹⁹

چنانچہ ابن عبد البر کسی صحابی کے ترجمہ میں عام طور پر درج ذیل معلومات ذکر فرماتے ہیں۔

○ نام و نسب کی تفصیل

صحابی کا نام و نسب ذکر کرتے ہیں۔ نام یا نسب یا کنیت میں کچھ اختلاف ہو تو ذکر کرتے ہیں اور اکثر اصح قول بھی واضح کرتے ہیں۔ نمونہ کے طور پر بریدہ اسلمی کا ترجمہ ملاحظہ کی جاسکتی ہے۔

"بریدۃ الأسلمی، ہو بریدۃ بن الحصیب بن عبد اللہ بن الحارث ابن الأعرج بن سعد بن رزاح بن عدی بن سہم بن مازن بن الحارث بن سلامان ابن أسلم بن أفضی بن حارثة بن عمرو بن عامر، یکنی أبا عبّد اللہ، وقیل یکنی أبا سہل، وقیل أبا الحصیب، وقیل یکنی أبا ساسان، والمشہور أبو عبّد اللہ"²⁰

یہاں کئی کنیتیں ذکر فرما کر مشہور کنیت کی تصریح کر دی ہے۔ اسی طرح بشیر بن یزید کے ترجمہ میں ایک قول یہ بھی ذکر کیا کہ انہیں یزید بن بشیر لکھا گیا ہے لیکن پہلے قول کی تصحیح بیان فرمائی ہے۔²¹

○ مشہور شخصیت کے ذریعے تعارف

کبھی صحابی کے اپنے نسب کی بجائے اس کے بھائی، بیٹے یا پوتوں وغیرہ میں سے کسی نامور شخصیت کے ذریعے ان کا تعارف کراتے ہیں یا ان رشتہ داروں کا تذکرہ کرتے ہیں جن سے کوئی روایت ذکر ہو۔ جیسے اسود کے تعارف میں فرمایا، "الأسود والد عامر بن الأسود"²² اسی طرح بکر بن امیہ ضمیری کے بارے میں فرمایا "بکر بن أمیة الضمیری، أخو عمرو بن أمیة"²³۔ اسی طرح بجر بن ضعیج کے بارے میں لکھتے ہیں۔

"ان (بجر) کی اولاد میں سے ابو بکر السمین ہیں جو حضرت عمر بن عبد العزیز کے عہد میں دمیاط کے والی تھے۔ اسی طرح ان کی اولاد میں مروان

بھی ہیں جو شاعر اور بڑے فصیح و بلیغ ہیں۔²⁴

○ اولیات و خصائص صحابہ رضی اللہ عنہ

کسی صحابی کو کوئی خاص فضیلت یا اولیت حاصل ہو تو اس کا خصوصی تذکرہ کرتے ہیں۔ مثلاً براء رضی اللہ عنہ بن اوس کے بارے میں لکھتے ہیں کہ آپ رضی اللہ عنہ وہ پہلے شخص ہیں جنہوں نے نماز کے لیے (مکہ میں بھی) استقبال قبلہ کیا اور سب سے پہلے انہوں نے ہی ایک تہائی کی وصیت کی۔²⁵

○ حلیہ و غیرہ کی تفصیل

اسی طرح اگر کسی صحابی کے حلیہ و جسامت کی تفصیل بھی منقول ہو تو ذکر کرتے ہیں۔ مثالیں ملاحظہ ہوں۔

"زبیر رضی اللہ عنہ گندمی رنگ کے، درمیانی ضخامت اور ہلکی ڈاڑھی والے تھے۔"²⁶

حضرت عبدالرحمن رضی اللہ عنہ بن عوف کے بارے میں واقفی کا قول نقل فرماتے ہیں۔

"آپ دراز قد، معمولی کبڑے، سرخی سے لبریز سفید رنگ، خوبصورت چہرے اور نرم جلد کے مالک تھے۔ آپ کی ڈاڑھی اور سر کے بالوں کا رنگ تبدیل نہیں ہوا تھا یعنی سیاہ تھا۔"²⁷

4. شان نزول / مصداقات قرآنیہ

اگر کسی صحابی کو کسی آیت قرآنی کا مصداق قرار دیا گیا ہو یا کسی آیت کے سبب نزول کا تعلق اس صحابی سے ہو تو اس کی تصریح فرمادیتے ہیں۔ جیسے سورۃ الانعام کی آیت نمبر ۱۲۲ میں "أومن كان ميتا فأحييناه و جعلنا له نوراً يمشي به في الناس"²⁸ کا مصداق عمار بن ياسر کو اور "لكن مثله في الظلمات ليس بخارج منها"²⁹ کا مصداق أبو جھل بن هشام کو قرار دیا ہے۔³⁰

اسی طرح سورۃ النساء کی آیت نمبر ۱۰۰، "ومن يخرج من بيته مهاجراً إلى الله ورسوله ثم يدركه الموت فقد وقع أجره على الله" (ترجمہ: جو شخص اپنے گھر سے اللہ اور اس کے رسول ﷺ کی اطاعت میں نکلا اور اس کو موت نے آن لیا تو اس کا اجر اللہ کے ذمہ ہے۔) کے بارے میں واضح فرمایا ہے کہ یہ آیت خالد بن حزام کے بارے میں نازل ہوئی جو دوسری ہجرت حبشہ کے موقع پر راستے میں ہی انتقال کر گئے تھے۔³¹

5. اشعار سے استدلال و توضیحات

علامہ ابن عبدالبر نے اس کتاب میں بڑی تعداد میں اشعار بھی ذکر کیے ہیں۔ یہ وہ اشعار ہوتے ہیں جو کسی صحابی سے منسوب ہوں یا ان کے بارے میں یا کسی حادثے کے بارے میں کہے گئے ہوں یا ان اشعار سے کسی قول پر استدلال بنتا ہو یا کسی واقعے کی تصدیق ہوتی ہو۔ مثلاً اسماء بن ریان جرمی کے حق میں نبی کریم ﷺ نے ایک مرتبہ ایک قصیہ کا فیصلہ فرمایا، اس واقعے پر استدلال حافظ ابن عبدالبر نے اسماء کے اشعار سے کیا ہے۔³² اسی طرح سعید بن اسود کی شان میں کسی عورت نے اشعار کہے تو وہ بھی نقل فرمائے ہیں۔³³

6. نقل روایات کا اسلوب

ما قبل ذکر ہو چکا کہ ابن عبد البر ہر صحابی کی تمام مرویات اور ان کی علل وغیرہ کی بحث میں زیادہ نہیں پڑتے۔ البتہ طبقات و درجات کی معرفت کے لیے یہ وضاحت کر دیتے ہیں کہ کس صحابی سے کس نے روایت نقل کی ہے یا انہوں نے کس سے نقل کی ہے۔ کس کا سماع کس سے ثابت ہے۔ اکثر ان کی ایک آدھ روایت یا اس کا اشارہ بھی ذکر کرتے ہیں لیکن کبھی کبھی بس اتنا ذکر کرتے ہیں کہ اس راوی سے ایک حدیث منقول ہے۔ چنانچہ حضرت جنادہ بن امیہ کے بارے میں لکھتے ہیں کہ ان سے اہل مدینہ میں سے بسر بن سعید اور مصرم بن میں سے مرثد بن عبد اللہ، ابو قبیل معافری، شیبہ بن بیتان، یزید بن صبیح اور حارث بن یزید نے روایات لی ہیں۔³⁴ اسی فرماتے ہیں کہ حضرت عباس رضی اللہ عنہ کے تمام بیٹوں سے روایات منقول ہیں۔³⁵

7. روایات کی فقہی توجیہ

کسی واقعے پر اگر کوئی فقہی اشکال ہو تو اس کی مناسب توجیہ بھی کر دیتے ہیں۔ مثلاً اسود حبشی جو کہ ایک یہودی کی بکریاں چرایا کرتے تھے۔ جب انہوں نے اسلام قبول کیا تو ان کے پاس اس یہودی کی بکریاں تھیں۔ نبی کریم ﷺ سے دریافت کرنے پر ان بکریوں کو واپس کرنے کا حکم ملا۔ اس بارے میں ابن عبد البر نے یہ تبصرہ فرمایا۔
إنما رد الغنم واللہ أعلم إلی حصن مصالح أو قبل أن تحل الغنم.³⁶

8. اسناد پر تبصرہ

حافظ ابن عبد البر جب احادیث نقل کرتے ہیں تو انتہائی اختصار کے ساتھ اس حدیث کا حکم بھی واضح کرتے ہیں۔ جیسے ابو ہند داری سے حدیث نقل کر کے اس پر "ولیس هذا الإسناد بالقوی" کا حکم لگا یا ہے۔³⁷ ایک دوسرے مقام پر اسلم بن بجرہ کی روایت کی تضعیف کر کے سبب ضعف بھی واضح کیا ہے۔³⁸

9. اصلاح اغلاط

اگر کسی مؤرخ نے کسی کا ترجمہ بیان کرتے وقت خلط یا کوئی اور غلطی کی ہو تو بڑی دقیق تحقیق سے ان کی غلطی واضح کرتے ہیں۔ مثلاً امام بخاری نے ابو ہند داری رضی اللہ عنہ کو تمیم داری رضی اللہ عنہ کا بھائی قرار دیا تو تفصیل سے بحث کر کے اس غلطی پر متنبہ کیا ہے۔³⁹ اسی طرح خلیفہ بن خیاط کے بشیر بن یزید کے نسب میں ذکر کردہ التباس کو دور کیا ہے۔⁴⁰

10. غرائب کی وضاحت

ابن عبد البر نے بوقت ضرورت اصطلاحات یا غرائب کی وضاحت بھی فرمائی ہے۔ مثلاً لفظ حواری کے مفہوم اور اطلاق کے بارے میں درج ذیل تحقیق فرمائی ہے۔

"وقال محمد بن سلام: سألت يونس بن حبيب عن قوله صلى الله عليه وسلم: " حواريي الزبير " .

فقال: من خالصه. --"

محمد بن سلام کہتے ہیں میں نے یونس بن حبیب سے رسول اللہ ﷺ کے قول "حواری الزبیر" کے بارے میں پوچھا تو انہوں نے بتایا کہ خلاء (خاص ترین لوگ) مراد ہے۔

علی بن مغیرہ کہتے ہیں حواری جگہی دوست کو کہتے ہیں۔ اور انہوں نے جریر کے شعر سے استشہاد کیا ہے۔⁴¹ اس کے علاوہ مددگار اور مقرب دوست کے اقوال بھی نقل کیے ہیں۔ اس کے بعد حواریین کے اطلاقات کا تذکرہ کرتے ہوئے لکھتے ہیں کہ تمام حواری قریش میں سے ہیں جن میں عشرہ مبشرہ کے علاوہ حضرت حمزہ، جعفر، اور عثمان بن مظعون رضی اللہ عنہم اجمعین شامل ہیں۔⁴²

نتائج و سفارشات

- الاستیعاب اپنے اسلوب و منہج، خصوصیات، استناد اور علمی مقام کے اعتبار سے ایک بے نظیر مصدر ہے۔
- ابن عبد البر نے اس کتاب کو سہل الاستفادہ اور اقرب الی المقصود کے تحت اختصار کے ساتھ مرتب کیا ہے۔ مکمل احادیث، ان کے متعدد طرق اور علل پر بحث کرنے کی بجائے مقصودی چیزوں پر اکتفاء کیا ہے۔ یہاں آپ نے یہ بھی خیال رکھا ہے کہ تفصیل و تفتیش کا طالب اگر چاہے تو وہ آپ کی فلاں فلاں کتاب میں یہ بحث یا اس کی تفصیل ملاحظہ کر سکتا ہے۔
- ابن عبد البر کو یہ کمال حاصل ہے کہ نہایت عمدہ طریقے سے طوالت سے اجتناب بھی کیا ہے اور تمام ضروری اور مفید معلومات کا احاطہ بھی۔
- آپ نے نبی اکرم ﷺ کے زمانے کی تمام معلومات کے احاطے کی خاطر بہت سے ان اشخاص کو بھی اپنی کتاب میں جگہ دی ہے جن پر اگرچہ صحابی کا اطلاق نہیں ہوتا لیکن وہ آپ ﷺ کے زمانے میں یا بعد میں مسلمان ہو گئے ہوں۔
- الاستیعاب کو صحابہ کرام رضی اللہ عنہم پر ایک مختصر مگر معتبر انسائیکلو پیڈیا کی حیثیت حاصل ہے۔ مثلاً جس جس صحابی کو جس جس کام میں اولیت حاصل ہو اس کی وضاحت موجود ہے۔ اسی طرح آپ ﷺ کے مؤذنین، قاصدین، شعراء، مبلغین، ناسین، غلام، باندیاں، اصحاب صفہ، آپ ﷺ کی دعا لینے والے، جن کا نام آپ ﷺ نے رکھا یا تبدیل کیا، جن کے درمیان میں کوئی فیصلہ فرمایا، الغرض ایسے بیش بہا پہلوؤں کے اعتبار سے فہارس تیار کی جاسکتی ہیں یا پہلے سے موجود اس نوعیت کے کاموں کی توثیق و تنقید الاستیعاب جیسے مضبوط مصدر کی روشنی میں کی جاسکتی ہے۔
- الاستیعاب میں تفسیری روایات بالخصوص اسباب نزول اور آیات قرآنیہ کے مصداقات کے حوالے سے وافر مواد موجود ہے۔ احادیث کی ایک بڑی تعداد بھی اس کتاب کا حصہ ہے۔ جن کے ساتھ حکم الحدیث بھی اکثر مذکور ہوتا ہے۔ یوں احادیث مرفوعہ اور مرسلہ کے درمیان فرق کرنے کے لیے اور طبقات رواۃ کو سمجھنے کے لیے اس کتاب کا مطالعہ نہایت مفید ہے۔ اسی طرح الاستیعاب مباحث سیرت کا بھی ایک شاندار مصدر ہے اور فہم سیرت اور فہم دین کی غرض سے اس کتاب سے استخراج مباحث سیرت ایک اہم کام ہے۔ اس کے علاوہ علم فقہ اور ادب کا بھی مناسب ذخیرہ اس کتاب میں شامل ہے جس کو ابن عبد البر کثیر الجہت مقاصد کے لئے ذکر کیا ہے۔

- صحابہ کرام رضی اللہ عنہم کے تعارف کے لئے جو طرز ابن عبدالبر نے اختیار کیا ہے۔ اس سے نہ صرف اس راوی کے نسب و قبیلہ کا پتہ چلتا ہے بلکہ مختلف پہلوؤں کے بارے میں دی گئی تفصیل خیر القرون کی مکمل تصویر قاری کے سامنے آجاتی ہے۔ اس منہج سے جدید محققین بھی فائدہ اٹھا سکتے ہیں۔

References

- ¹ Ibn Khalqan, Abu al Abbas Ahmed bin Muhammad bin Ibrahim bin Abu Bakar, V. 7, p. 71, 1972, Beirut.
- ² Al Zahbi, Shamsudin Muhammad bin Ahmed bin Usman al Zahbi, Seer Aelam al Nibla, V. 18, p. 160, 1422 AH.
- ³ Ibn Farhoon, al Debaj al mazhab fi muarifat aeyan ulama al mazhab, V.2, p. 367, 1972 Madinah Munawarah.
- ⁴ Ibn Bashkwal, Abu al Qasim Khalf bin Abdul Malik, V.1, p. 121, 1989, Darul kutub al Egypt, Seer Aelam al Nibla, V. 18, p. 157.
- ⁵ Al Silat, Ibn Bashkwal, V.1, p. 120.
- ⁶ Al Silat, Ibn Bashkwal, V.1, p. 121.
- ⁷ Al Zarkali, Khairudin, Al Aelam, p. 240, V. 8, 2002, Darul Ilim Lilmlayeen.
- ⁸ Maktaba Darul uloom Beirut see ye kitab aik jild main shaya hoi hee jis ke tahqeeq wo takhreej Adil Murshid nee ki hee.
- ⁹ Ibn Abdul Rab, Al Istieab fi muarifat al ashab, muqadima, p. 7-8, 2002, Beirut.
- ¹⁰ Ibid.
- ¹¹ Al Istieab, p. 45.
- ¹² Al Istieab, p. 27.
- ¹³ Al Istieab, p. 69.
- ¹⁴ Al Istieab, p. 28.
- ¹⁵ Al Istieab, p. 70.
- ¹⁶ Al Istieab, p. 7.
- ¹⁷ Al Istieab, p. 37.
- ¹⁸ Al Istieab, p. 43.
- ¹⁹ Ibn Aseer, Abu al Hassan, Izuddin, Ali bin Abu al Karam Muhammad al Jazrari, Asad al Ghabat, p. 2, Darul fikar, Beirut, 1989.
- ²⁰ Al Istieab, p. 56.
- ²¹ Al Istieab, p. 54.
- ²² Al Istieab, p. 29.
- ²³ Al Istieab, p. 54.
- ²⁴ Al Istieab, p. 57.
- ²⁵ Al Istieab, p. 47.
- ²⁶ Al Istieab, p. 151.
- ²⁷ Al Istieab, p. 256.
- ²⁸ Surat al Inam: 122.
- ²⁹ Ibid.

³⁰ Al Istieab, p. 351.

³¹ Al Istieab, p. 128.

³² Al Istieab, p. 28.

³³ Ibid.

³⁴ Al Istieab, p. 74.

³⁵ Al Istieab, p. 59.

³⁶ Al Istieab, p. 28.

³⁷ Al Istieab, p. 57.

³⁸ Al Istieab, p. 28.

³⁹ Al Istieab, p. 57.

⁴⁰ Al Istieab, p. 54.

⁴¹ Al Istieab, p. 151.

⁴² Ibid.